



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	31	2018



ശബരിമല പത്രക്കുറിപ്പ്-1

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidhanam2019@gmail.com](mailto:prdsannidhanam2019@gmail.com)

## സന്നിധാനത്ത് ഭക്തജന തിരക്കേറി

മകരവിളക്ക് മഹോത്സവത്തിനായി നട തുറന്ന ശബരിമല സന്നിധാനത്ത് തികളാഴ്ച ഭക്തജന തിരക്കേറി. പുലർച്ചെ മുതൽ ഭക്തജന പ്രവാഹം തുടരുകയാണ്. ഏകദേശം ഒരു ലക്ഷത്തോളം പേർ തികളാഴ്ച ദർശനത്തിന് എത്തിയതായാണ് കണക്ക്. തിരക്കറിയാതെ സുഖദർശനം സാധ്യമാക്കി അഭിഷേകങ്ങളും കഴിച്ചതിന്റെ സംതൃപ്തിയിലാണ് ഭക്തർ മടങ്ങുന്നത്. ശബരിമലയിൽ നിരോധനാജ്ഞ ജനുവരി അഞ്ച് വരെ നീട്ടിയിട്ടുണ്ട്. തികളാഴ്ച പുലർച്ചെ മുനിന് നട തുറന്നു. വൈകീട്ട് ദീപാരാധനക്ക് ശേഷം പൂഷ്പാഭിഷേകം നടന്നു.

(പി.ആർ. ശബരി-381)

## പൂജാവിവരങ്ങൾ ഇനി നടപ്പുനിലിൽ അറിയാം

ശബരിമല സോപാനത്തിലെ പൂജാ വിവരങ്ങൾ നടപ്പുനിലിൽ അറിയാൻ സംവിധാനം. സ്റ്റേറ്റ് ബാങ്കിന്റെ സഹായത്തോടെയാണ് മരാമത്ത് വിഭാഗം വലിയ നടപ്പുനിലിൽ ഇലക്ട്രോണിക് ഡിസ്പ്ലേ ബോർഡുകൾ സ്ഥാപിച്ചത്. വലിയ നടപ്പുനിലിൽ പതിനെട്ടാംപടിയോട് ചേർന്ന ഭാഗത്ത് അയ്യപ്പഭക്തർക്ക് അഭിമുഖമായി അഞ്ചു ഡിസ്പ്ലേ ബോർഡുകളുണ്ട്. ശനിയാഴ്ച മുതൽ

ലാണ് ഇതു സ്ഥാപിച്ചു തുടങ്ങിയത്. പൂജാവിവരങ്ങൾക്കു പുറമെ ശബരിമലയിലെ ആചാരാനുഷ്ഠാനങ്ങൾ, പ്ലാസ്റ്റിക് വിമുക്ത ശബരിമലയുമായി ബന്ധപ്പെട്ട മുന്നറിയിപ്പുകൾ, ഭക്തർ അറിഞ്ഞിരിക്കേ അടിസ്ഥാന വിവരങ്ങൾ, നട തുറക്കുന്ന സമയം തുടങ്ങിയവയും ബോർഡിൽ പ്രദർശിപ്പിക്കുന്നു. സന്നിധാനം പോലീസ് സ്റ്റേഷൻ സമീപത്തെ വഴിപാട് കൗ റിലും വെബ്സൈറ്റിലും മാത്രമാണ് മുമ്പ് പൂജാവിവരങ്ങൾ പ്രദർശിപ്പിച്ചിരുന്നത്. പുതിയ സംവിധാനം നടപ്പാക്കലിൽ അയ്യപ്പദർശനത്തിന് കാത്തിരിക്കുന്ന അനേകായിരം ഭക്തർക്ക് അനുഗ്രഹമാകും.

(പി.ആർ. ശബരി-382)

### സന്നിധാനം ഡ്യൂട്ടിക്ക് ആറു വനിതാ പോലീസ് ഉദ്യോഗസ്ഥർ

ശബരിമല സന്നിധാനത്ത് സുരക്ഷാ ചുമതല നിർവഹിക്കാൻ 50 വയസ്സിനു മുകളിലുള്ള ആറു വനിതാ പോലീസ് ഉദ്യോഗസ്ഥർ. പ്രത്യേക പോലീസുകളിലല്ലാതെ ജോലി ചെയ്യുന്ന ഇവരുടെ സേവനം അടിയന്തര ഘട്ടങ്ങളിൽ മാത്രമാണ് പ്രയോജനപ്പെടുത്തുക. കോട്ടയം, ഇടുക്കി, പാലക്കാട്, തൃശൂർ, മലപ്പുറം, കോഴിക്കോട് ജില്ലകളിൽ നിന്നുള്ളവരാണ് എസ്ഐ റാങ്കിലുള്ള ഈ ഉദ്യോഗസ്ഥർ. ജനുവരി 16 വരെ ഇവർ സന്നിധാനത്ത് തുടരും.

പമ്പയിൽ 84ഉം നിലയ്ക്കലിൽ 88ഉം വനിതാ പോലീസ് ഉദ്യോഗസ്ഥരെയാണ് വിന്യസിച്ചിരിക്കുന്നത്. പമ്പയിൽ മാത്രം 12 വനിതാ എസ്ഐമാരുണ്ട്. മകരവിളക്ക് മഹോത്സവ കാലത്ത് സുരക്ഷാ മുൻകരുതലെന്ന നിലയിൽ സന്നിധാനത്തെ 2,280 സുരക്ഷാ ഉദ്യോഗസ്ഥർക്കു പുറമെ പമ്പയിലും നിലയ്ക്കലിലും കൂടുതൽ സേനാംഗങ്ങളെ വിന്യസിച്ചു. പമ്പയിൽ ആറു ഡി വൈഎസ്പിമാരുടെ കീഴിൽ 18 സിഐമാർക്കാണ് സുരക്ഷാ ചുമതല. 110 എസ്ഐമാരും 725 സിവിൽ പോലീസ് ഓഫീസർമാരും ഇവർക്കു കീഴിലുണ്ട്. നിലയ്ക്കലിൽ എട്ടു ഡി വൈഎസ്പിമാരുടെ മേൽനോട്ടത്തിൽ 17 സിഐമാർ, 103 എസ്ഐമാർ, 605 സിവിൽ പോലീസ് ഓഫീസർമാർ എന്നിവർ ശബരിമലയിലെത്തുന്ന അയ്യപ്പഭക്തർക്ക് സുരക്ഷയൊരുക്കുന്നു.

(പി.ആർ. ശബരി-383)

### നിലയ്ക്കൽ-പമ്പ ബസ് ടിക്കറ്റ് ഓൺലൈനായും കിയോസ്ക് വഴിയും എടുക്കാം

നിലയ്ക്കലിൽ നിന്ന് പമ്പയിലേക്ക് യാത്ര ചെയ്യാനായി ശബരിമല തീർത്ഥാടകർക്ക് കെ.എസ്.ആർ.ടി.സി ബസ് ടിക്കറ്റ് <https://sabarimala.keralartc.com> എന്ന വെബ്സൈറ്റിലൂടെ ഓൺലൈനായി എടുക്കാം. നിലയ്ക്കൽ കെ.എസ്.ആർ.ടി.സി സ്റ്റാന്റിൽ സ്ഥാപിച്ച അ

ബ് കിയോസ്കുകൾ വഴി എ.ടി.എം കാർഡ് ഉപയോഗിച്ചും ടിക്കറ്റെടുക്കാം.

എ.സി, നോൺ എ.സി ബസുകൾ ഈ രൂട്ടിൽ സർവീസ് നടത്തുന്നു . നിലക്കലിൽനിന്ന് പമ്പയിലേക്കും തിരിച്ചും യാത്ര ചെയ്യാൻ റൗണ്ട് ട്രിപ്പ് ടിക്കറ്റിന് നോൺ എ.സി ബസിന് 80 രൂപയും എ.സി ബസിന് 150 രൂപയുമാണ് ചാർജ്ജ്. നിലക്കൽ-പമ്പ യാത്രയ്ക്ക് നോൺ എ.സി ബസിന് 40 രൂപയും എ.സി ബസിന് 75 രൂപയുമാണ് ടിക്കറ്റ് ചാർജ്ജ്.

തീർത്ഥാടകർ ടിക്കറ്റിന്റെ പ്രിൻറൗട്ടിന് പുറമെ ഡ്രൈവിംഗ് ലൈസൻസ്, ആധാർ കാർഡ്, പാൻ കാർഡ്, വോട്ടർ ഐഡി കാർഡ് എന്നിവയിൽ ഒരു തിരിച്ചറിയൽ കാർഡ് കരുതണം. കിയോസ്കുകളിൽ എടുക്കുന്ന ടിക്കറ്റിന് തിരിച്ചറിയൽ കാർഡ് ആവശ്യമില്ല. യാത്രക്കായി തെരഞ്ഞെടുക്കുന്ന സമയത്ത് തീർത്ഥാടകർ ഹാജരായിരിക്കണം. നിലക്കലിൽനിന്ന് പമ്പയിലേക്കും തിരിച്ചുമുള്ള റൗണ്ട് ട്രിപ്പ് ടിക്കറ്റിന്റെ കാലാവധി 48 മണിക്കൂറാണ്. റൗണ്ട് ട്രിപ്പിന് ഒറ്റ ടിക്കറ്റ് മതി രൂപയായാത്രയ്ക്കും.

കിയോസ്കുകളും ഓൺലൈൻ സംവിധാനവും യാത്രക്കാർ കൂടുതലായി ഉപയോഗപ്പെടുത്തുന്നതായി കെ.എസ്.ആർ.ടി.സി അധികൃതർ അറിയിച്ചു. നിലയ്ക്കലിൽനിന്ന് പമ്പയിലേക്ക് 22 കിലോ മീറ്ററോളമാണ് ദൂരം. 45 മിനിറ്റെടുക്കും ബസ് യാത്ര.

(പി.ആർ. ശബരി-384)

**പുകവലി: 73 പേർക്കെതിരെ കേസ്**

പുകവലി നിരോധിത മേഖലയായ സന്നിധാനത്തും നിലയ്ക്കലിലും പുകവലിച്ചതിനും പുകയില ഉൽപ്പന്നങ്ങൾ ഉപയോഗിച്ചതിനും 53 പേർക്കെതിരെ കോട്പ നിയമപ്രകാരം എക്സൈസ് വകുപ്പ് കേസെടുത്തു. സന്നിധാനത്ത് പാർട്ടിത്താവളം, ഉരൽക്കുഴി, കൊപ്രക്കുളം എന്നിവിടങ്ങളിൽ ഞായറാഴ്ച രാത്രിയിലും തിങ്കളാഴ്ച രാവിലെയുമായി നടത്തിയ പരിശോധനയിലാണ് 23 പേർക്കെതിരെ കേസെടുത്തത്. നിലയ്ക്കലിൽ കഴിഞ്ഞ മൂന്ന് ദിവസത്തെ പരിശോധനയിൽ രണ്ട് കിലോ പുകയില ഉൽപ്പന്നങ്ങൾ, 30 പാക്കറ്റ് സിഗരറ്റ്, 20 പാക്കറ്റ് ബീഡി എന്നിവ പിടിച്ചെടുത്തു. 50 പേർക്കെതിരെ കേസെടുത്തു.

(പി.ആർ. ശബരി-385)

## കുടിവെള്ള വിതരണത്തിന് ബൃഹത്തായ സംവിധാനമൊരുക്കി ജല അതോറിറ്റി

നിലയ്ക്കലിലും പമ്പയിലും സന്നിധാനത്തും കുടിവെള്ള വിതരണത്തിന് ബൃഹത്തായ സംവിധാനമൊരുക്കി ജല അതോറിറ്റി. സന്നിധാനത്ത് മണിക്കൂറിൽ 33,000 ലിറ്റർ കുടിവെള്ളം ഉൽപാദിപ്പിച്ച് വിതരണം ചെയ്യാനുള്ള റിവേഴ്സ് ഓസ്മോസിസ്, അൾട്രാവയലറ്റ് ട്രീറ്റ്മെന്റ് സംവിധാനം ജല അതോറിറ്റിക്കു പമ്പ കെ.എസ്.ആർ.ടി.സി മുതൽ സന്നിധാനം വരെ 147 കിലോമീറ്റർ വഴി കുടിവെള്ള വിതരണം നടത്തുന്നു. കിലോമീറ്ററുകളിൽ 330 ടാപ്പുകൾ സ്ഥാപിച്ചിട്ടുണ്ട്. ചുടുവെള്ളവും തണുത്ത വെള്ളവും നൽകുന്ന 12 ഡിസ്പെൻസറുകൾ ഈ പാതയിൽ പ്രവർത്തിക്കുന്നു. കിലോമീറ്ററുകളിൽ ഇടവിട്ട് വൃത്തിയാക്കാൻ ആവശ്യമായ ജീവനക്കാരുള്ളതിനാൽ ഏറ്റവും ശുദ്ധമായ ജലവിതരണം ഉറപ്പുവരുത്തുന്നു. ജലവിതരണ പൈപ്പുകളുടെ അറ്റകുറ്റപ്പണിക്കായി 24 മണിക്കൂറും കർമ്മനിരതരാണ് മെയിൻറനൻസ് ടീം.

നിലയ്ക്കലിൽ മണിക്കൂറിൽ 27,000 ലിറ്റർ കുടിവെള്ളം ഉൽപാദിപ്പിച്ച് വിതരണം ചെയ്യാനുള്ള 27 റിവേഴ്സ് ഓസ്മോസിസ്, അൾട്രാവയലറ്റ് ട്രീറ്റ്മെന്റ് പ്ലാന്റുകൾ പൂർണ്ണസജ്ജമായി പ്രവർത്തിക്കുന്നു. 514 കുടിവെള്ള ടാപ്പുകളാണ് നിലയ്ക്കലിലുള്ളത്. 40 ലക്ഷം ലിറ്റർ സംഭരണ ശേഷിയുള്ള ദേവസ്വം ബോർഡ് സ്ഥാപിച്ച ടാങ്കിന് പുറമെ അഞ്ച് ലക്ഷം ലിറ്റർ സംഭരണ ശേഷിയുള്ള മൂന്ന് സ്റ്റീൽ ടാങ്കുകൾ നിലയ്ക്കലിൽ ജല അതോറിറ്റി സ്ഥാപിച്ചിട്ടുണ്ട്. മൊത്തം അയ്യായിരം ലിറ്റർ സംഭരിക്കാവുന്ന നൂറിലേറെ ടാങ്കുകൾ വേറെയുമുണ്ട്. നിലയ്ക്കലിലേക്ക് സീതത്തോട്, പമ്പ എന്നിവിടങ്ങളിൽനിന്ന് ഇടതടവിലാതെ കുടിവെള്ള ടാങ്കുകളിൽ വെള്ളം എത്തിക്കുന്നു.

ഇത്തവണ മണ്ഡലകാലത്തിന് രൂപമാസം മുമ്പേ തന്നെ ജല അതോറിറ്റി കുടിവെള്ള വിതരണത്തിന് ഒരുക്കങ്ങൾ തുടങ്ങിയിരുന്നു. പ്രളയത്തിൽ തകർന്ന പമ്പയിലെ പാലത്തിലെ ഉൾപ്പെടെ പൈപ്പുകൾ പുനഃസ്ഥാപിച്ചു. പമ്പയിൽനിന്ന് കെ.എസ്.ആർ.ടി.സി വരെ ഇരുന്നൂറോളം പൈപ്പുകൾ ഒരു മാസത്തിനകമാണ് പുനഃസ്ഥാപിച്ചത്. സന്നിധാനത്തെയും പമ്പയിലെയും നിലയ്ക്കലിലേയും കുടിവെള്ളത്തിന്റെ ഗുണനിലവാരം മണിക്കൂറിനുള്ളിൽ അറിയാൻ കഴിയുന്ന വാട്ടർ ടെസ്റ്റിംഗ് ലാബ് അസിസ്റ്റന്റ് എൻജിനീയർമാരുടെ നേതൃത്വത്തിൽ പമ്പയിൽ പ്രവർത്തിക്കുന്നു. ടാങ്കുകളിൽ എല്ലാ നേരവും കുടിവെള്ളം ഒരേ നിലയിൽ നിലനിർത്താൻ ജല അതോറിറ്റി ജാഗരൂകമായി പ്രവർത്തിക്കുകയാണെന്ന് പമ്പ എക്സിക്യൂട്ടീവ് എൻജിനീയർ എബ്രഹാം വർഗീസ് അറിയിച്ചു.

(പി.ആർ. ശബരി-386)

ശബരിമലയിൽ ഇന്ന് (01.01.19)

പുലർച്ചെ മുന്നിന് നടതുറക്കൽ

3.05ന് നിർമാല്യം

3.15 മുതൽ ഉച്ച 12 വരെ നെയ്യഭിഷേകം

3.30ന് ഗണപതി ഹോമം

7.30ന് ഉഷ്പുജ

എട്ടിന് അഷ്ടാഭിഷേകം

12.40ന് ഉച്ചപുജ

ഒരുമണിക്ക് നട അടയ്ക്കും

വൈകീട്ട് മുന്നിന് നടതുറക്കൽ

6.30ന് ദീപാരാധന

ഏഴിന് പൂഷ്പാഭിഷേകം

രാത്രി 9.30ന് അത്താഴപുജ

10.50ന് ഹരിവരാസനം പാടി 11ന് നട അടയ്ക്കും

(പി.ആർ. ശബരി-387)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--